



Vaqif YUSİFLİ,
filologiya
elmləri doktoru

Xalq şairi Sabir Rüstəmxanlı böyük Azərbaycan mütəfəkkiri, XX əsr Azərbaycan romantik poeziyasının baniyi-karı Məhəmməd Hadiyə həsr etdiyi, onun keşməkeşli həyat və sənət yolunu işıqlandıran "Şair və Şər" romanını "düşüncələr romanı" kimi oxucuya təqdim edir və artıq bir neçə nəsr əsərinin də müəllifi olan şairin öz əsərini belə müəyyənləşdirməsi təsadüfi deyil. Sabir Rüstəmxanlı "Bu sənin xalqındır", "Atamın ruhu", "Xətai yurdu", "Göy Tanrı", "Ölüm zirvəsi", "Difət fədailləri" əsərlərini də məhz bu stildə qələmə almışdır. "Düşüncələr romanı" Azərbaycan nəsrində yeni bir roman tipidir və bu səpgidə yazdığı əsərlərində S.Rüstəmxanlı mövzuya məhz fəlsəfi-publisistik aspektdə yanaşır, təsvir etdiyi hadisələr, dövr və zaman, insan obrazları düşüncələr axınından keçir. Təbii ki, bu əsərlərdə roman canrına xas olan sücət və kompozisiya paralelləri, canrın özəl xüsusiyyətləri də qorunub-saxlanır, sadəcə olaraq, romanda oxucu üçün bir çox mətləblər daha geniş planda öz əksini tapır.

Məhəmməd Hadi Azərbaycanın XX əsrdə yetirdiyi ən qüdrətli sənətkarlardan biridir. Amma bəlkə heç bir XX əsr şairinin taleyi onunku kimi sarsıntılı, çətin, məşəqqətli keçməmişdir, heç bir XX əsr Azərbaycan şairinin ədəbi taleyi Hadi qədər mürəkkəb və çox vədə anlaşılmaz olmamışdır. O, azadlıq aşığıydı, bu gün yaşadığımız müstəqilliyi o, XX əsrin əvvəllərində arzulayırdı, onun xəyal quşu Azərbaycanı-yaşadığı məmləkəti azad və abad görmək istəyirdi. Ədəbiyyatşünasların fikrincə, Hadinin şeir dili əksərən qəliz, elə o dövrdə də çoxlarının çətin anladığı qəliz ərəb, fars, osmanlı kəlmələri ilə süslənmişdi. O, eyni torpaqda doğulan Sabir və Səhhətlə əqidə dostu idi, onların hamısını azadlıq amalı birləşdirirdi, lakin Sabiri və Səhhəti xalq dərk etdiyi, başa düşdüyü halda, Hadini anlamaq çətin idi. Təkcə dil nöqtəyi-nəzərindən deyil, ifadə etdiyi ideyaların mücərrredliyi də Hadini anlamaq məsələsində bir əngələ çevrilmişdi. Əlbəttə, bu fikirlərdə müəyyən həqiqət olsa da, onları birmənalı şəkildə qəbul etmək olmaz. Məsələn, mərhum professor Əkbər Ağayev XX əsr Azərbaycan poeziyasının inkişaf yollarına həsr etdiyi doktorluq dissertasiyasında bu üç sənətkarın taleyini obrazlı şəkildə belə ifadə edib: "Sabir, Hadi və Səhhət həqiqətdən oricinal, hər biri öz istedadı dairəsində tamamilə təbii və təkraredilməz parlaq ulduzlardır; birincisi (Sabir) poeziya səmasında əbədidir, yandıqca parlayır, parladıqca aydınlaşır və daha gur şölə saçır, şüasının əhatə və təsir dairəsi genişdir, tükənməzdir, həmişə fəaldır; ikincisi (Hadi) çox tez parlanmış, gözləri qamaşdıran bir işıq saçmış, tez də ziyasını itirmiş və sönmüş ulduzdur, poeziya səmasından silinməmişdir, öz tutduğu məqamında o yenə də vardır, amma parlaq ulduzlar kəhkeşanının arasında qalmışdır, öz işığı bu günə gəlib çatmır, onu görmək istəyən əvvəlcə aydınlaşdırıcı, yaxınlaşdırıcı cihazlarla silahlanmalı, onun özünü işıqlandırmaqlı, sonra görməlidirlər, əgər görə bilsələr, o zaman hiss edərlər ki, o sönmüş ulduz da içəridən nəfəs alır, bütün enerjisi ilə tünd və qəliz bir üz qabığının altında dərinlərə çökilib toplanmışdır, plazması hərəkət və fəaliyyətdədir, daxilində proses gedir, jadar-jadar olmuş, daşlaşmış üz qabığı çox möhkəmdir. Bəli, Sabir poeziya göylərində hamının gördüyü və görəcəyi ulduzdur, Hadi isə onu görə bilənlərin ulduzudur. Sabir öz əngin

ƏDƏBİ HƏYAT

poeziya səmasından Yerə-Azərbaycan xalqına və bütün bəşəriyyətə baxıb işıq saçır, Hadini isə Yerdən onu görmək istəyənlər, axtaranlar tapır, onu işıqlandırır bütün bəşəriyyətə göstərilir. Bu iki ulduzun arasında öz sakit və aramlı işığını bir qaydada saxlayan və bizə göstərən sırası bir ulduz da var, o-Səhhətdir, incə, ahəstə və təmkinli qələm sahibi Səhhət".

Mərhum professorun Sabir, Hadi və Səhhət haqqında obrazlı şəkildə ifadə etdiyi bu fikirləri bu gün eynən qəbul etmək, paradoksal bir vəziyyət yaradır: indi XXI əsrdir, yenəmi Hadini dərk etməkdə çıxılmaz bir labirintə məhkum olmalıyıq? Axı, Məhəmməd Hadini anlayan, onu dərk edən oxucuların, xüsusilə filoloqların, ədəbiyyat bilicilərinin sayı heç də az deyil. Klassikanı mənimsəmək üçün doğrudanmı "aydınlaşdırıcı, yaxınlaşdırıcı cihazlardan" istifadə etməliyik?

Sabir Rüstəmxanlı öz romanında Məhəmməd Hadini, onun həyat yolunu, sənət taleyi-

maddi və mənəvi ölümlərin, itkilərin olması təbiidir.

Etiraf edək ki, Azərbaycan nəsrində XX əsrin ən mürəkkəb, hər günü, hər saati ağır, üzüntülü hadisələrlə dolu olan ijtimai-siyasi mənzərəsi, Şərə qarşı mübarizədə birləşən azadlıq aşığılərinin mübarizəsi, ideya, fikir ayrılıqları, bir məmləkətin qısa bir müddət ərzində öz müqəddəratını, milli məniyini, dövlətçilik ideyalarını reallaşdırmaq, müstəqil olmaq səylərini əks etdirən əsərləri barmaqla saymaq olar. Xüsusilə, 1918-1920-ci illərin Azərbaycan həqiqətləri nəsrimizdə təhrif olunmuş şəkildə, əslində, bolşevik inqilabının tarixçəsi kimi qələmə alınmışdı, müsavətlər xalqın düşmənləri kimi qələmə verilmiş, Azərbaycan Jümhuriyyətinin iki illik hakimiyyətinə, müstəqil dövlətimizə iftiralar, ləkələr, böhtanlar yaxılmışdı. İndi əsl həqiqətləri bədi-publisistik əsərlərlə əks etdirməyin vaxtı deyilmə? Sabir Rüstəmxanlının romanı bu yolda atılan ilk addımlardan biridir.

DÜŞÜNCƏLƏR ROMANI



Məhəmməd Hadi haqqında roman yazmaq heç şübhəsiz, bu böyük şairin həm keçdiyi həyat yolunu, şəxsiyyətini, bir insan kimi mənəvi dünyasını, həm bir şair kimi fərdi, özünəməxsus xüsusiyyətlərini, həm də yaşadığı zamanı, əhatə olunduğu mühiti, daha geniş miqyasda Azərbaycanın və türk dünyasının o zamankı ijtimai-siyasi durumunu dolğun əks etdirməyi qarşıya qoyur. Yeni Məhəmməd Hadi deyəndə bir fərdin, bir şəxsiyyətin, bir şairin deyil, ümumən Azərbaycanın o zamankı taleyi göz önünə gəlir. Onun həyatı da bu mənada simvolikdir- müstəqilliyini yaşayan, lakin bolşevik istilasına məruz qalan Azərbaycan Jümhuriyyəti süqut edir, Hadi də bir neçə gündən sonra Gəncədə, bolşeviklərə qarşı qanlı savaşda həlak olur (Onun ölümü barədə dəqiq, ayı, günü məlum bir fakt ortada yoxdur, müəllifin seçdiyi bu versiya bəlkə daha mənasibdir).

Romanda bir-birini ardıcılıqla izləyən çoxlu hadisələr təsvir olunur və əlbəttə, bu hadisələrin təsvirində öncə qeyd etdiyimiz axarı mühüm rol oynayır. Bütün əsər boyu biz Hadinin daxili dialoqlarını eşidir ya da müəllifin bu hadisələrə münasibətini izləyirik. Obrazlar arasındakı dialoqlar da yetərincədir və bu dialoqlar tərəflər arasındakı fikir ayrılıqlarını yaxud biri digərini təsdiq etməsini nəzərə çarpdırır. Sabir Rüstəmxanlının nəsr dili aydınlığı və səlisliylə, müasir ədəbi dilin səviyyəsini əks etdirmək baxımından diqqəti xüsusilə cəlb edir, "Ömür yolu"ndan son nəsr əsərlərinə qədər bu dil oxucunu öz cəzibəsində saxlaya bilib. Bu dildə şeiriyyət də var, obrazlı ifadələr, jümlələr, publisistik çalarlar, gözəl təbiət təsvirləri, obrazların hiss və həyəcanlarının lirik, emosional məqamları da. Ömrü boyu dilimizin saflığı, gözəlliyi, durulu-

ğu uğrunda mübarizə aparan bir şairin, tanınmış bir ziyalının əsərində təbii ki, dil pəltəkliliyinə rast gəlməməzsən. Baxın: "Bəli, dünyanın Şamaxını yox edən zəlzələ bu gün dünyanı silkələyəcək. İnsanlığa, hürriyyətə, millətə zidd olan nə varsa, sözümün odunda külə dönəcək. Dünya yeniləşmək istəyir. O yenilik yoldadır, gəlir. Türkiyəyə, İrana, Azərbaycana, bütün Şər qə Bahar havası kimi. Sübhün mehidir, qonçələrin şəhidir, dünyanın üzünü yuyan yaz yağışıdır bu yenilik. Vijdan çiçəklərini güldürəcək, şerin ümidlərini öldürəcək, uçmaq üçün yarananları pərvazlandıracaq, batmaq üçün doğulanları batıracaq, jəhənnəm qapılarını bağlayıb jənnət qapılarını açacaq, hürriyyət gülzarı çiçəklənəcək, millət yolu işıqlanacaq..Dünya başdan-başa təzələ-nəcək. Həqiqətin üzü səhərlərdən daha gözəl, məhəbbətin işığı qəmərdən daha güclü olacaq! Mən də yorulmadan oxuyacağam.- Hürriyyət bağçasının bülbülü kimi".

Roman Şamaxı zəlzələsinin təsviri ilə

başlayır və Hadinin ölüm səhnəsi ilə başa çatır. Bu ZAMAN Hadinin təhsil aldığı mollaxanadan başlamış, Şamaxıda və Kürdəmirdə keçirdiyi günləri, illəri, müəllimlik fəaliyyətini, Bakıda, Həştərxanda, Türkiyədə yaşadığı dövrü, müharibədə iştirakını və sonda pəcmürdəhəl, incimiş, sınmış, xəyalları alt-üst olmuş bir vəziyyətdə Bakıda, Gəncədə gəzib-dolaşması -bir sözlə ömür kitabının bütün səhifələrini əhatə edir. Və müəllif Hadinin Şərə mübarizəsində həmfikir olduğu şəxsiyyətləri də bir-cə-bircə təqdim edir: Əlibəy Hüseynzadə, Sabir, Abbas Səhhət, Əhməd Ağaoğlu, Əhməd Kamal, Türkün böyük şairi Tofiq Fikrət və b. Əlbəttə, onların biri əhəmiyyətli dərəcədə nəzərə çarpırsa, digərləri yalnız epizodik səciyyə daşıyır. Əlibəy Hüseynzadə təkcə bir fikir adamı, ideologiya banisi kimi deyil, həm də bir şəxsiyyət kimi diqqəti cəlb edir. Yeri gəlmişkən, qeyd edim ki, Əlibəy Hüseynzadənin ömür yolunun bir romanda əks olunmasına böyük ehtiyaj duyulur. Məhəmməd Hadi haqqında bu romanı qətiyyən gecikmiş hesab etmirik. Millətin ən əməlpərvər, mütəfəkkir şəxsiyyətləri barədə həqiqi SÖZün çağımızda deyilməsi yeni nəslin də mənəvi tərbiyəsində böyük rol oynaya bilər. Çünki indiki nəsil arasında (özü də əksəriyyət) Hadini tanımayan çoxdu. Sabir Rüstəmxanlının romanı Hadini onlara tanıdacaq

Yazımızda Hadinin dilinin qəliz olduğu barədə ədəbiyyatşünaslıqda kök salmış və müəyyən dərəcədə doğru bir fikri xatırlatmışdıq. Bu yazını onun "Dilək ölməz" şeirindən bu misralarla bitirirəm. Nə qədər sadə, nə qədər səlis

**Xəstələrə səhhətsən,
Gülsüzlərə qüvvətsən.
Dünya cəhənnəm olsa,
Sən özün də jənnətsən.**

**Yol göstərən ay dilək,
Nicatın özü sənsən.
Yaşamağı sevdiren-
Sözümün düzü sənsən.**

**Bu ağır yük çəkilməz,
Şu ajılar açılmaz.
Sənsiz, a parlaq dilək,
Qaranlıqlar keçilməz.**

**Məyus olma, amandır,
Məyus olmaq yamandır.
Qorxaq diləksiz yaşar,
Millətim qəhrəmandır!**